



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1692/1 - 2011 පෙබරවාරි 07 වැනි සඳුදා - 2011.02.07

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 99 වන ව්‍යවස්ථාවේ 13 (ආ) අනු ව්‍යවස්ථාව යටතේ පුරප්පාඩු පිරවීම

අංක 01 - කොළඹ මැතිවරණ කොට්ඨාසය සඳහා 1988 අංක 15 දරන පනතින් සංශෝධිත, 1981 අංක 1 දරන පාර්ලිමේන්තු මැතිවරණ පනතේ 62 වන වගන්තිය යටතේ පාර්ලිමේන්තු මන්ත්‍රීවරයෙකු ලෙස තෝරා පත්කර ගන්නා ලද බව ප්‍රකාශයට පත් කරන ලද ලක්ෂ්මන් නිපුණ ආරච්චි මහතා අවසරය කලින් නොලබා නොකඩවා මාස තුනක් පාර්ලිමේන්තු රැස්වීම්වලට නොපැමිණීම හේතුකොටගෙන හත්වන පාර්ලිමේන්තුවේ මන්ත්‍රී ධුරයක පුරප්පාඩුවක් ඇති වී තිබෙන බව, ඉහත කී පනතේ 64 (1) වන වගන්තිය යටතේ පාර්ලිමේන්තුවේ මහලේකම් විසින් මා වෙත දැනුම් දී ඇති හෙයින් ද,

ආණ්ඩුක්‍රම ව්‍යවස්ථාවේ 99 වන ව්‍යවස්ථාවේ 13 (ආ) අනුව ව්‍යවස්ථාව යටතේ විධිවිධාන සලස්වා ඇති පරිදි මෙම පුරප්පාඩුව පුරවන ලෙස එකී මන්ත්‍රීවරයා තෝරා පත්කර ගන්නා ලද මැතිවරණ කොට්ඨාසයේ තේරීම්භාර නිලධාරියාට ඉහත කී පනතේ 64 (1) වන වගන්තිය යටතේ මා විසින් විධාන කරනු ලැබූ හෙයින් ද,

තේරීම් භාර නිලධාරියා විසින් එකී පනතේ 64 (2) වන වගන්තිය යටතේ ක්‍රියාකරමින් එකී මැතිවරණ කොට්ඨාසය සඳහා පාර්ලිමේන්තු මන්ත්‍රීවරයෙකු ලෙස කැටගොඩ ගමගේ ජයන්ත පෙරේරා මහතා තෝරාපත් කරන ලද බව ප්‍රකාශයට පත් කර, එම පනතේ පළමුවන උපලේඛනයේ “ක ” ආකෘතිය මත වාර්තාව ඉදිරිපත් කොට ඇති හෙයින් ද,

මැතිවරණ කොමසාරිස් දයානන්ද දිශානායක වන මම, එකී පනතේ 64 (2) වන වගන්තියෙන් මා වෙත පැවරී ඇති බලතල ක්‍රියාත්මක කරමින් ඉහත කී ලක්ෂ්මන් නිපුණ ආරච්චි මහතා අවසරය කලින් නොලබා නොකඩවා මාස තුනක් පාර්ලිමේන්තු රැස්වීම්වලට නොපැමිණීම හේතුකොට ගෙන ඇති වූ පුරප්පාඩුව පිරවීම පිණිස අංක 01 කොළඹ මැතිවරණ කොට්ඨාසය සඳහා හත්වන පාර්ලිමේන්තුවේ මන්ත්‍රීවරයෙකු ලෙස කැටගොඩ ගමගේ ජයන්ත පෙරේරා මහතා තෝරා පත්කළ බව ප්‍රකාශයට පත් කරන ලද බව මහජනයා වෙත මෙයින් දන්වා සිටිමි.

දයානන්ද දිශානායක,
මැතිවරණ කොමසාරිස්.

2011 පෙබරවාරි මස 07 වන දින,
මැතිවරණ මහ ලේකම් කාර්යාලය,
සරණ මාවත,
රාජගිරිය.

02-527